

داخلی امور کے وزیر مملکت جناب نس راج گنگا رام اے پر نئے چھتیس گڑھ میں ایل ڈبلیو ای صورت حال کا جائزہ لیا

Posted On: 06 MAY 2017 5:54PM by PIB Delhi

نئی دہلی ، 05 مئی / داخلی امور کے وزیر مملکت جناب ہنس راج گنگا رام اہیر نے ہائیں بازو کی انتہا پسندی (ایل ڈبلیو ای) کی صورت حال کا جائزہ لینے کے لئے کل چھتیس گڑھ کا دورہ کیا ۔ اپنے دورہ کے دوران ، وزیر مملکت نے سی آر پی ایف کے زخمی کانسٹیبلوں اور رائے پور میں مہاراشٹر پولیس کے ان اہلکاروں سے ملاقات کی ، جو ماؤ نوازوں کے ساتھ ہوئے مقابلے کے آپریشن میں زخمی ہو گئے تھے ۔ وزیر موصوف نے زخمی اہل کاروں کو فراہم کئے جا رہے علاج پر اظہار اطمینان کیا ۔

جناب ہنس راج اہیر نے سکما کے پولم پالی میں 223 بٹالین کی جی کمپنی کا جائزہ لیا ۔ انہوں نے جوانوں کے ساتھ ان کے میس میں کھانا بھی کھایا ۔ انہوں نے جوانوں کے بیرکوں کا دورہ بھی کیا ۔ وزیر موصوف نے سی آر پی ایف جوانوں کے ساتھ کچھ وقت بھی گزارا اور سینک سمیلن میں ان سے ملاقات کی ۔ اس دوران جوانوں نے وزیر سے ملاقات کی اور ان کے سامنے اپنے آپریشن اور فلاح و بہبود سے متعلق امور کو اٹھایا ۔ وزیر موصوف نے جوانوں کی بہادری کی ستائش کی ۔ سکما میں جوانوں سے ملاقات کے بعد انہوں نے قریبی علاقہ کے گاؤں والوں سے بھی ملاقات کی ۔

بعد ازاں ، جناب اہیر نے چھتیس گڑھ کے سرکاری افسران کے ساتھ ایک میٹنگ کی ۔ وزیر موصوف نے سی آر پی ایف اور ضلع افسران کے ساتھ ایک میٹنگ میں بنیادی ڈھانچہ اور ترقی سے متعلق امور پر بھی تبادلہ خیال کیا ۔

U. No. 2167

(Release ID: 1489385) Visitor Counter : 2

